



سوال

(06). جماعت کھڑی ہونے کی صورت میں سنت فجر ادا کرنے کا طریقہ

جواب

السلام علیکم ورحمۃ اللہ وبرکاتہ

علماء دین ارشاد فرماتے ہیں کہ جب فجر کی جماعت کھڑی ہو جائے اس وقت دو رکعت دو رکعت سنت فجر ادا کر لی جائیں یا جماعت میں شمولیت اختیار کر لی جائے؟ اور شامل جماعت ہونے کی صورت میں سنتیں طلوع آفتاب سے قبل یا بعد از طلوع ادا کی جائیں؟ یتوا تو جروا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بموجب فرمان رسول صلی اللہ علیہ وسلم اس وقت سنت نہ پڑھے، بلکہ جماعت میں شامل ہو جائے جو کہ حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا:

پہلی حدیث:

(إذا أقيمت الصلاة فلا صلاة إلا المكتوبة) [1]

"جس وقت نماز کی جماعت کھڑی ہو جائے تو اس وقت سوائے فرض نماز کے اور کوئی نماز نہیں ہے۔"

دوسری حدیث:

(ثم زاد مسلم بن خالد عن عمرو بن دينار عن رسول اللہ! الأركعتي الفجر؛ قال لا ركعتي الفجر (أخرج ابن عدی) (مسلم) 234-1/46، بیہقی 2/483)

"پھر مسلم بن خالد حضرت عمرو بن دینار رضی اللہ عنہ سے آنحضرت صلی اللہ علیہ وسلم کا فرمان مروی ہے: جب جماعت کھڑی ہو جائے تو اس وقت سوائے فرض نماز کے اور کوئی نماز نہیں ہوتی۔ عرض کیا گیا اے اللہ کے رسول! کیا اس وقت دو رکعت سنت فجر کی بھی نہ پڑھے؟ فرمایا: نہ ہی دو رکعت سنت فجر۔ (ابن عدی)

تیسری حدیث :

اور بخاری میں عبد اللہ بن یحیٰ بن زبیر رضی اللہ عنہ سے روایت ہے کہ :

(آن رسول اللہ - صلی اللہ علیہ وعلی آلہ وسلم - رأى رجلاً، وقد أقيمت الصلاة يصلي ركعتين، فلما انصرف رسول الله - صلی اللہ علیہ وعلی آلہ وسلم - الصبح أربعاً؟ الصبح أربعاً؟) (فتح الباری 2/148)

"رسول اللہ صلی اللہ علیہ وسلم نے ایک شخص کو دیکھا جو جماعت کے کھڑے ہوئے دو رکعت سنت ادا کر رہا ہے تو جب آنحضرت صلی اللہ علیہ وسلم نماز سے فارغ ہوئے (تو فرمایا) کیا تو صبح کی نماز چار رکعت پڑھتا ہے؟ کیا تم صبح کی نماز چار رکعت پڑھتے ہو؟"

آثار صحابہ :

(عن ابن عمر رضی اللہ عنہما البصر رجلاً يصلي الركعتين والمؤذن يقيم فصبه، وقد وري عن عمر رضی اللہ عنہ انہ کان اذا رجلاً يصلي وهو يسمع الاقامة ضربه، عن طريق عطية قد رأيت ابن عمر رضی اللہ عنہم قضاها حين سلم الامام) (بیہقی 2/483)

"حضرت عبد اللہ بن عمر رضی اللہ عنہ سے مروی ہے کہ انہوں نے ایک آدمی کو دیکھا کہ دو رکعت ادا کر رہا ہے اور مؤذن اقامت کہہ رہا ہے تو حضرت عبد اللہ نے اس کو کنکر مارا۔ اور حضرت عمر رضی اللہ عنہ سے مروی ہے کہ جب وہ کسی شخص کو دیکھتے کہ وہ نماز پڑھ رہا ہے در آنحالیکہ وہ اقامت سن رہا ہے تو اس کو مارتے۔ عطیہ کہتے ہیں کہ میں نے حضرت ابن عمر رضی اللہ عنہم کو دیکھا کہ فجر کی سنتوں کو امام کے سلام پھیرنے کے بعد ادا کیا۔"

چوتھی حدیث :

اور مزید حضرت قیس رضی اللہ عنہ سے مروی ہے کہ :

(خرج رسول الله صلى الله عليه وسلم فاقامت الصلاة فصليت معه الصبح ثم انصرف النبي صلى الله عليه وسلم فوجدني اصلي فقال ملبا يا قيس! اصلا تان معا قلت يا رسول الله صلى الله عليه وسلم اني لم اكن ركعت ركعتي الفجر قال فلا اذا) (مسند حمیدی 2/383، مفتی ابن قدامہ 2/119)

"آنحضرت صلی اللہ علیہ وسلم باہر تشریف فرما ہوئے اور فجر کی جماعت کھڑی ہوئی تو میں نے آپ کے ساتھ فجر کی نماز فرض پڑھی، سلام پھیرنے کے بعد آنحضرت صلی اللہ علیہ وسلم نے مجھے نماز پڑھنے دیکھا تو فرمایا! ٹھہر جاؤ اے قیس رضی اللہ عنہ! کیا تم دو نمازیں ایک ساتھ پڑھتے ہو؟ میں نے عرض کیا اے اللہ کے رسول! میں نے دو رکعت سنت فجر نہیں پڑھی تھی، تو آپ نے فرمایا، اگر ایسا ہے تو کچھ مضائقہ نہیں۔"

روایات مذکورہ بالا سے فرض جماعت کے کھڑے ہونے کے وقت جماعت میں شامل ہونا اور جماعت کے بعد سنتوں کا قبل از طلوع آفتاب پڑھنا بھی ثابت ہوتا ہے اگر کوئی طلوع آفتاب کے بعد سنتیں پڑھے تو وہ بھی درست ہوگا۔ واللہ اعلم بالصواب۔ کتبہ محمد عبید اللہ و عبدالحق (محمد عبید اللہ 1391) (فتیہ عبدالحق 1291)

اسانے گرامی مؤیدین علماء کرام :



إذا أقيمت الصلاة فلا صلاة إلا المكتوبة - نص سمت و بمقابلہ نص تعلیلات قیاسیہ باطل است - (میر احمد) پشوری

واقعی ارشاد نبی صلی اللہ علیہ وسلم فلا صلاة إلا المكتوبة - سنتوں کے پڑھنے کے جواب سے مانع ہے مگر فرضوں کے بعد بلاشبہ درست ہے - حسبنا اللہ بس حفیظ اللہ -

قد ثبت فی الصحیحین وغیرہما أنه إذا أقيمت الصلاة فلا صلاة إلا المكتوبة إلا المكتوبة الأصل له، قاله البیهقی، ونقل عنه فی المحلی شرح الموطأ، واللہ اعلم بالصواب

صحیحین اور ان کے علاوہ سے بھی ثابت ہے کہ جب جماعت کھڑی ہو جائے تو سوائے فرض نماز کے اور کوئی نماز نہیں ہوتی اور "الارکعتی الفجر" (یعنی ماسوا فجر کی دو رکعتوں کے) کا اضافہ بے بنیاد ہے (بیہقی 4/383) اور اس سے محلی شرح الموطأ نے نقل کیا ہے - حررہ ابو محمد عبدالرؤف البہاری (عبدالرؤف 1303)

الجواب صحیح والرائی نصح، نقض محمد یسین الرحیم آبادی عفی عنہ

مجیب صاحب نے بہت ہی عمدہ جواب دیا ہے حقیقت میں اقامت کے بعد سنت فجر ادا کرنا از روئے حدیث صحیح السنن ناجاز و نادرست ہے اور کتب فقہ میں بھی اس طرح سنت پڑھنے کو ممنوع لکھا ہے جس طرح کے آج کل ہمارے زمانہ کے جہال صفت کے قریب اور مسجد میں ادا کر لیتے ہیں - اور فتح القدر ص 340 [21] مطبوع میں لکھا ہے کہ اس طرح سے جیسا کہ آج کل مروج ہے سنت فجر پڑھتے ہیں، بہت سخت مکروہ اور بڑے اجہل ہیں - اور بدایہ مع الکفایہ صفحہ 86 میں لکھا ہے کہ: سنت فجر وقت اقامت مسجد میں ممنوع و نادرست ہے، اگر پڑھتے تو خارج از مسجد پڑھے - اور مولوی عبدالحی لکھنوی حنفی نے عمدۃ الرعاۃ ص 238 و تعلیق المسجد ص 88 میں بعد التتیا (یعنی اس اختصار کے بعد) بڑی صراحت سے مذکور ہے کہ صحیح مرفوع احادیث کی رو سے سنت فجر تکبیر (اقامت) کے وقت نہ پڑھنی چاہیے -

خادم شریعت رسول الاداب ابو محمد عبدالواہب 1300ھ الفنجانی نزیل الدلی

الجواب صحیح - محمد طاہر سہلٹی 1304ھ

اکثر جاہل لوگ جو وقت اقامت فرض، صبح کی سنتیں پڑھتے ہیں یہ درست نہیں، بلکہ جماعت میں شامل ہونا چاہیے - محمد امیر الدین حنفی واعظ جامع مسجد دہلی -

خادم شریعت رسول الثقلین محمد تطف حسین 1292ھ

سید محمد عبدالسلام 1299ھ

الجواب صحیح عبداللطیف 1298ھ

محمد امیر الدین 1301ھ

[1] (فتح الباری 2/148، مسلم 1/493، حدیث نمبر 63/710، دارمی 2771، مصابیح 1/393)

[2] ابن حمام نے تحریر کیا ہے کہ فان صلی من الفجر رکعتہ ثم أقيمت یقطع ویدخل معمم - (فتح القدر 1/237) اور امام محمد نے اس کی وضاحت یوں کی ہے: کہ رسول اللہ صلی اللہ علیہ وسلم نکلے اور فرمایا: دو نمازیں ایک وقت یعنی جماعت کے روبرو نفل پڑھنے سے آپ نے منع کیا اور امام محمد نے کہا کہ جب اقامت ہو جائے تو ماسوا دو رکعت فجر کے، اور نوافل کا پڑھنا مکروہ ہے - ان دونوں کے پڑھنے میں کچھ عیب نہیں - اگر مؤذن اقامت کہہ دے تو یہ جماعت کے ہوتے ہوئے نہ پڑھتا رہے یا اقامت سن کر شروع کر دے، کیونکہ آنحضرت صلی اللہ علیہ وسلم نے اس سے منع فرمایا ہے - موطا امام محمد ص 37 (جاوید)



مجلس البحث الإسلامي
محدث فتوى

هذا ما عندي والله أعلم بالصواب

فتاویٰ نواب محمد صدیق حسن

صفحہ: 144

محدث فتویٰ